

सार-समाचार

महाजन को लीडर्स ऑफ हेल्थकेयर सम्मान



उदयपुर, (कासं)। दक्षिण राजस्थान में लोगों को कैंसर रोग और उपचार के प्रति जागरूक करने वाले प्रसिद्ध ऑन्कोलॉजिस्ट डॉ. मनोज महाजन को देश का प्रतिष्ठित लीडर्स ऑफ हेल्थकेयर अवार्ड प्रदान किया है। स्वास्थ्य क्षेत्र में उत्कृष्ट योगदान के लिए अवार्ड हैदराबाद में आयोजित एक भव्य समारोह में मेजर जनरल जी.डी. बख्शी और भारत के पूर्व माननीय मुख्य न्यायाधीश न्यायमूर्ति एन.वी. रमना गरु के करकमलों द्वारा प्रदान किया गया। सम्मान समारोह में पूरे देश के सिर्फ 5 कैंसर रोग विशेषज्ञों का सम्मानित किया गया है। महाजन और उनकी टीम ने दक्षिण राजस्थान में 20000 से अधिक कैंसर मरीजों उपचार, 80000 से अधिक कीमोथेरेपी और 300 से अधिक जागरूकता शिविर में 20000 से अधिक लोगों को जागरूक किया है और उन्हें बेहतर जीवन की ओर अग्रसर करने का कार्य किया है।

मातृ शक्ति ने सौंपा ज्ञापन

डूंगरपुर, (निर्सं)। विगत कुछ दिनों पहले नागौर जिले से 52 टुक और पिक अप में गौ वंश को अमानवीय तरीके से भरकर पुलिस सुरक्षा में संदिग्ध परिस्थितियों में बांटावाडा होते हुए महाराष्ट्र राज्य ले जाते समय विभिन्न सामाजिक संगठनों और गौ रक्षकों द्वारा बांसवाडा में इन गाड़ियों को रुकवा कर गौ-माता और बैलों को मुक्त करवाकर विभिन्न गौ-शाला में पहुंचाया गया। पुलिस द्वारा गौ रक्षकों के साथ दुर्व्यहारा किया गया। धेनु शक्ति संघ की माही दीदी और श्री गोपालानंद सरस्वती महाराज द्वारा सभी सनानती हिंदुओं और मातृ शक्ति से पूरे प्रदेश में जिला प्रशासन को गौ तस्करी रोकने और पुलिस कार्यवाही को जांच के विषय में ज्ञापन प्रेषित करने के निवेदन पर डूंगरपुर मातृ शक्ति अध्यक्ष अंशुमाला पंचाल और अन्य विभिन्न सामाजिक संगठनों को मातृ शक्ति द्वारा मुख्यमंत्री भजनलाल शर्मा के नाम अतिरिक्त जिला कलक्टर को इस आशय का ज्ञापन देकर निष्पक्ष जांच की मांग करते हुए गौ-तस्करी रोकने के प्रभावी उपाय करने और गौ-रक्षकों के हितों की सुरक्षा की मांग की गई। इस अवसर पर मातृ शक्ति युव से डॉ.अदिति गोटी, चंद्रिका पटेल, रमा शाह, श्वेता सोनी, श्रीनाथ महिला मंडल से माया सुशार, अनिता शर्मा, जया कंसारा, प्रमता भट्ट, भाजपा महिला मोर्चा से राजकुमारी प्रजापत, अचला वसोटा, पंकी अग्रवाल, लक्ष्मी जैन, निफिका कंसारा सहित बड़ी संख्या में मातृ शक्ति उपस्थित रही।

रक्षा मंत्री का एयरपोर्ट पर स्वागत

उदयपुर, (कासं)। भारत के रक्षामंत्री राजनाथ सिंह का सोमवार को महाराणा प्रताप हवाई अड्डे पर जनप्रतिनिधियों और अधिकारियों ने स्वागत किया। रक्षा मंत्री सिंह सोमवार सुबह करीब 11.30 बजे भारतीय वायुसेना के विशेष विमान से डबोक स्थित महाराणा प्रताप हवाई अड्डा पहुंचे। यहां जनजाति क्षेत्रीय विकास मंत्री बाबुलाल खराडी, राजस्व मंत्री एवं जिले के प्रभारी हेमंत मीणा, चित्तौडगढ़ सांसद सीपी जोशी, उदयपुर शहर विधायक ताराचंद जैन, वल्लभनगर विधायक उदयलाल डांगी, सलूंबर विधायक शंता मीणा, पूर्व उप महापौर पारस सिंघवी, समाजसेवी प्रमोद सामर, धंवर सिंह, तनख सिंह, गजपाल सिंह, एडीएम प्रशासन दीपेंद्र सिंह, एडीएम शहर वार सिंह, प्रसिद्ध आर्यपौंस मनीष कुमार आदि ने उनका स्वागत किया। रक्षा मंत्री सिंह ने वायुसेना के हेलीकॉप्टर से आबू रोड के लिए प्रस्थान किया। रक्षा मंत्री ने वहां आयोजित कार्यक्रम का उद्घाटन किया। इसके पश्चात् पुनः हेलीकॉप्टर से डबोक लौटे। इस दौरान समाजसेवी चन्द्रगुप्तसिंह चौहान, नानालाल अहारी, पूर्व महापौर राजनी डांगी, चंद्रसिंह कोटारी, कन्हैयालाल मीणा, दीपक शर्मा, मांगीलाल जोशी, दिनेश शर्मा आदि ने उनकी अगवानी की। सिंह ने सेना के विशेष विमान से दिल्ली के लिए प्रस्थान किया।

हादसे में बाइक सवार दो युवक घायल

डूंगरपुर, (निर्सं)। रामसागडा थाना क्षेत्र में रविवार शाम को एक सड़क हादसा हुआ। गणेश्वर महादेव मंदिर के पास एक तेज रफ्तार कार ने बाइक को टक्कर मार दी। हादसे में बाइक सवार दो युवक गंभीर रूप से घायल हुए गए। प्राप्त जानकारी के अनुसार घायलों की पहचान महिपालपुरा निवासी दिलीप पुत्र उदयलाल और देवला निवासी प्रदीप पुत्र नन्दवर के रूप में हुई है। दोनों युवक गामडी अहाडा युवा तालाब में एक रिश्तेदार की शादी में शामिल होने गए थे। वापसी के दौरान रामसागडा-गामडी अहाडा मार्ग पर यह हादसा हुआ। टक्कर इतनी जबरदस्त थी कि दोनों के हाथ पैर और सिर में गंभीर चोट आई। सूचना मिलते ही 1.88 एंबुलेंस की टीम मौके पर पहुंची। टीएम ने घायलों को डूंगरपुर मेडिकल कॉलेज अस्पताल पहुंचाया। इमरजेंसी में प्राथमिक इलाज के बाद दोनों की गंभीर स्थिति को देखते हुए उन्हें उदयपुर रेफर कर दिया।

सक्का ने 8 रुपए में बनाई चाय दानी

उदयपुर, (कासं)। उदयपुर के स्वर्णशिल्पी सी विश्व रिकॉर्ड होल्डर डॉक्टर इकबाल सक्का ने विश्व की सबसे मूल्यवान चाय दानी 8 रुपए की युके में बनाई चाय दानी के ठीक विपरीत विश्व की सबसे सस्ती 8 रुपए के सोने में चायदानी बनाकर एक नया विश्व रिकॉर्ड बना दिया है जिसमें बाकायदा तूती, हैंडल, चक्कन भी है, जिसको लैस की मदद से देखा जा सकता है। गिनीज बुक में दर्ज विश्व की सबसे कीमती 25 करोड़ रुपए की सोने चांदी हीरे मानक से बनी विश्व की सबसे मूल्यवान चाय दानी जिसका नाम एडी इगार्डेंट है जिसको एन सेंटिया फ्राडेजिन और लंदन के न्यूबी टीज के सहयोग से तैयार किया गया है डॉक्टर सक्का ने विश्व की धरती पर सबसे सस्ती सोने की चाय दानी बनाकर इसका नाम ए दी ग्रेट इंडिया एरखा है डॉक्टर सक्का की विश्व की सबसे सस्ती 8 रुपए मूल्य के सोने की चाय दानी एट ग्रेट इंडियाए चायदानी को देश के प्रधानमंत्री नरेंद्र मोदी को भेंट करेंगे। इसके लिए प्रधानमंत्री को पत्र लिखा गया है और साथ में गिनीज बुक में भी विश्व की सबसे सस्ती सोने की चाय दानी होने का दावा भी पेश करेंगे।

राष्ट्रपति के नाम प्रशासन को ज्ञापन सौंपा

डूंगरपुर, (निर्सं)। सकल जैन समाज एवं श्री जैन नवयुवक मण्डल के तत्वावधान में मुम्बई में जैन मंदिर तोड़ने, मध्यप्रदेश में साधु-संतो पर हमले तथा आये दिन कट्टर पंथी ताकतों द्वारा विहार के दौरान साधु संतो पर वाहनो से टक्कर मार कर हत्या कारित करने के विरोध में राष्ट्रपति के नाम जिला प्रशासन को ज्ञापन सौंपा गया। ज्ञापन में बताया गया कि पिछले दिनों मध्यप्रदेश के नीमच जिले के सिंगौली के कच्छावा गांव अपराधिक तलों द्वारा साधु महाराज पर अत्याचार किया गया था। साथ ही 16 अप्रैल को मुम्बई के विले परले में 3 वर्ष पुराने मंदिर मुम्बई महानगर निगम द्वारा साजिश के तहत तोड़ दिया। साथ ही आये दिन जैन समाज के बड़े तीर्थ स्थलों पर कट्टरपंथी ताकतों द्वारा कब्जा करना एवं जैन समाज को नीचा दिखाने के उद्देश्य से मांस मदिरा का व्यापार करना सहित साधु संतो पर आये दिन हमले एवं जैन मंदिर में बढती चोरियों के प्रति शासन प्रशासन द्वारा ध्यान नहीं देने के विरोध में सकल समाज जैन समाज के प्रतिनिधि सोमवार को कलेक्ट्रेट के बाहर एकत्रित हुए तथा इस घटनाक्रम का विरोध किया। इसके पश्चात जैन नवयुवक मण्डल के अध्यक्ष तथा विभिन्न मण्डलो के अध्यक्षों के साथ राष्ट्रपति तथा मुख्य मंत्रियों के नाम जिला कलक्टर के प्रतिनिधि को ज्ञापन सौंपा और ज्ञापन में स्थानीय घटनाक्रमों के प्रति गंभीरता से कार्यवाही करते हुए अपराधियों की गिरफ्तारी की मांग की। ज्ञापन सौंपते वक्त रोशन दोशी, पूरणमल दावडा, उप सभापति सुदर्शन जैन, नवयुवक मण्डल के महामंत्री सुनील जैन, सूर्यप्रकाश जैन, विवेक दोशी, पार्षद धनपाल जैन, कोषाध्यक्ष हर्षवर्धन जैन, पवन जैन, गजेंद्र शर्मा, रवि सेठ, सुबोध सरैया, केशु नागडा, सुदर्शन जैन, हर्ष जैन, सहित बड़ी संख्या में जैन समाज के प्रतिनिधि उपस्थित रहे।

पंचायत समिति की मांग को लेकर चलाया हस्ताक्षर

राजसमंद, (निर्सं)। जिले के कुंवारिया तहसील मुख्यालय पर पंचायत समिति की मांग को लेकर सोमवार को कस्बे में हस्ताक्षर अभियान चलाकर पंचायत समिति बनाने की मांग को प्रभावी ढंग से मुखर किया गया। कस्बे के मध्य में चौपाटी पर सोमवार को हस्ताक्षर अभियान चलाया गया। जिसमें काफी संख्या में कार्यकर्ताओं व आमजन ने कुंवारिया तहसील मुख्यालय पर पंचायत समिति की मांग से जुड़े हुए पोस्टर पर हस्ताक्षर करके अपनी आवाज को बुलंद किया। मौके पर पहुंचे प्रबुद्धजनों ने कहा कि कुंवारिया तहसील मुख्यालय पर पिछले 20 वर्षों से पंचायत समिति बनाने की मांग की जा रही थी उसकी

ग्रामीणों ने कुंवारिया तहसील मुख्यालय की उपेक्षा करने पर जताया रोष

उपेक्षा करना आम जनता के साथ छलावा करने के समान है। कार्यकर्ताओं ने हस्ताक्षर करते हुए बताया कि कुंवारिया में तहसील कार्यालय, पुलिस थाना, सीएनसी, ब्रॉडगेज, फोरलेन की कनेक्टिविटी सहित मूलभूत सुविधाएं उपलब्ध होने के बाद भी उपेक्षा की जा रही है वो सरासर गलत है। क्षेत्र के कई कार्यकर्ताओं ने कुंवारिया तहसील



कुंवारिया को पंचायत समिति की बनाने की मांग को लेकर चलाए गए हस्ताक्षर अभियान के दौरान पोस्टर पर हस्ताक्षर करते ग्रामीण।

मुख्यालय की उपेक्षा करने के पीछे जिस प्रकार से राजनीति की जा रही है उस पर भी नाराजगी व्यक्त की है। कार्यकर्ताओं ने कहा कि कुंवारिया तहसील मुख्यालय पर पंचायत समिति बनाने तो क्षेत्र की 20 से भी अधिक ग्राम पंचायतों का कुंवारिया से सीधा जुड़ाव होगा तथा आम जन को हर प्रकार से सुविधाजनक रहेगी। कुंवारिया में

पंचायत समिति की मांग को लेकर चलाए जा रहे आंदोलन से जुड़े हुए कार्यकर्ताओं ने बताया कि मांग को लेकर धरना अनवरत रूप से जारी है। वहीं पोस्टर पर हजारों हस्ताक्षर कराने के उपरांत कुंवारिया की मांग से जुड़े हुए पोस्टर को प्रदेश के मुख्यमंत्री तक पहुंचाया जाएगा। इस दौरान कुंवारिया ग्राम पंचायत प्रशासक ललित श्रीमाली,

गौतम ओस्टवाल, रितिव सोमानी, अल्पेश पीपाडा, गिरिराज कावरा, बलवंत ओस्टवाल, पारसमल ओस्टवाल, प्रकाश पीपाडा, गिरिश दाधीच, ख्याली पालीवाल, उदयलाल तंबोली, मुकेश कुमार, सुरेशचन्द्र, लक्ष्मणलाल, गणेशलाल, रतनलाल, रामलाल सहित अन्य कार्यकर्ता उपस्थित थे।

संभागीय आयुक्त केवलरमानी मुख्यमंत्री उत्कृष्टता पुरस्कार से सम्मानित

उदयपुर, (कासं)। संभागीय आयुक्त सुश्री प्रज्ञा केवलरमानी को जयपुर में मुख्यमंत्री द्वारा ओलम्पिक खेल लेक्रोस में उत्कृष्टता हेतु अभिप्रेरण के लिए मुख्यमंत्री उत्कृष्टता पुरस्कार 2025 से सम्मानित किया गया।

यह पुरस्कार भगवत सिंह मेहता सभागार, एचसीएम रिपा, जयपुर में सोमवार को लोक सेवा दिवस-2025

जनजाति बाहुल्य क्षेत्रों में लेक्रोस खेल के कौशल ने उत्कृष्टता के लिए प्रेरित करने के लिए मिला सम्मान

कार्यक्रम के दौरान मुख्यमंत्री भजन लाल शर्मा ने सम्मानित किया। जनजाति बाहुल्य क्षेत्रों में ओलम्पिक आयोजित कर लेक्रोस खेल के कौशल ने उत्कृष्टता के लिए प्रेरित करने के लिए



मुख्यमंत्री संभागीय आयुक्त प्रज्ञा केवलरमानी को सम्मानित करते।

सम्मानित किया गया। उल्लेखनिय है कि ओलम्पिक 2028 में लेक्रोस खेल को सम्मिलित किया गया है। इस खेल में जनजातिय बालको को नीरज बत्रा द्वारा प्रशिक्षण दिया गया और विभिन्न प्रतियोगिताओं का आयोजन किया गया। इस प्रकार जनजाति क्षेत्र में लेक्रोस

खिलाडियों को प्रशिक्षण देकर राष्ट्रीय प्रतियोगिताओं में स्वर्ण पदक जीतने और अन्य अंतर्राष्ट्रीय पदक जीतने की उपलब्धि हांसिल करने की क्षमता प्रदान की है। इस अवसर पर मुख्य सचिव सुधांशु पंत कई विशिष्ट जन उपस्थित रहे।

सामान चोरी

उदयपुर, (कासं)। सुखेर थाना पुलिस ने अज्ञात चोर के खिलाफ टावर से सामान चुरा ले जाने का प्रकरण दर्ज किया। प्राप्त जानकारी के अनुसार बोहरों का गुडा अंबेरी स्थित इण्डसन टावर से अज्ञात चोर गत दिनों आर आर सामान चुरा ले गए। इसका पता चलने पर इण्डस कंपनी की सुरक्षा प्रभारी बम्बोरा कुराबड निवासी सार्वतसिंह पुत्र पंवरसिंह चौहान ने सुखेर पुलिस थाने में अज्ञात चोर के खिलाफ प्रकरण दर्ज करवाया। जिसकी जांच हेड कांस्टेबल नारायण सिंह कर रहे हैं।

इसी प्रकार झाड़ोल थाना पुलिस ने बदमाशों के खिलाफ पीडित को धमका कर बाइक लूट ले जाने का प्रकरण दर्ज किया है। पुलिस से प्राप्त जानकारी के अनुसार झाड़ोल थाना क्षेत्र उण्डावेला रोड पर 18 अप्रैल दोपहर में चतरपुरा झाड़ोल निवासी मीटालाल पुत्र केसुलाल को बाइक सवार ललित पुत्र देवीलाल कसौटा निवासी सरादित वाघपुरा व साथी धमका कर उसकी बाइक लूट ले गए। वहां से घर पहुंच कर पुलिस को सूचना कर प्रकरण दर्ज करवाया।

सामान लूटने के मामले में दो धरे उदयसागर पाल पर हुई युवक की हत्या के मामले में दो गिरफ्तार

बांसवाड़ा, (निर्सं)। शहर के मध्य गौडी पार्षदनाथ मंदिर के पास ओसवालवाडा में मकान में तोड़फोड़ कर सामान लूटकर ले जाने के मामले में पुलिस ने दो आरोपियों को गिरफ्तार कर लिया है। प्रार्थी बाहुबल पुत्र कमल कुमार कोटारी ने रिपोर्ट दी कि गत 13 अप्रैल की रात साढ़े सात बजे वह अपने मकान में बैठा था कि हिरालाल चौहान, सुरेश जायसवाल, कमलेश बैरागी, अमन निनामा, निखिल निनामा उर्फ भुरिया, लालु पुत्र महोपाल सिंह, राजु फौजदार एवं 20-25 व्यक्ति हाथों में लट्ट, सलिया आदि लेकर घर के अंदर घुस आये और तोड़फोड़ की। प्रार्थी व उसके भाई भरत ने रोका तो लात-मुक्कों से मारपीट शुरू कर दी। इतना ही नहीं प्रार्थी की मां व भाभी के कपड़े फाड़ दिये और घर के अंदर रखा जेवरात, धरेलु सामान ट्रेक्टर व टेम्पे में भरकर अपने साथ ले गये। पुलिस अधीक्षक हर्षवर्धन अग्रवाला ने पुलिस उप अधीक्षक गोपीचंद मीणा को अनुसंधान का जिम्मा सौंपा।


उदयपुर, (कासं)। उदयसागर झील की पाल युवक की हत्या मामले में पुलिस ने वारदात के 48 घंटे बाद ही खुलासा करते हुए दो आरोपियों को गिरफ्तार किया है। मृतक द्वारा उधार दिए पैसे के तकाजे से छूटकारा पाने के लिए आरोपियों ने हत्या की वारदात को अंजाम दिया।

जानकारी के अनुसार दो दिन पूर्व 19 अप्रैल को सुबह उदयसागर की पाल पर एक व्यक्ति की खून से सनी लाश मिली। सूचना पर प्रतापनगर थाना अधिकारी राजेन्द्रसिंह चारणमय जाब्जा के घटनास्थल पहुंचे। हत्या का मामला होने से उमेश ओझा अतिरिक्त पुलिस अधीक्षक, शहर उदयपुर एवं महिपाल सिंह वृताधिकारी वृत्त नगर पूर्व भी मौके पर पहुंचे। अज्ञात व्यक्तियों द्वारा तार से गला दबाकर तथा धारदार हथियार से हत्या करना पाया गया। इस पर पुलिस ने तत्परा से कार्यवाही की। जिला

अधिक सीसीटीवी केमेरे व कई किराणा स्टोर से जानकारी जुटाई। मृतक शंकरलाल डांगी के माबाईल नम्बर की कॉल डिटेल का अवलोकन विश्लेषण कर संदिग्ध मांगीलाल उर्फ जगदीश डांगी पिता हमेललाल डांगी तथा मदनलाल पिता शंकरलाल डांगी दोनों निवासी भल्लो का छोटा गुडा थाना कुराबड जिला उदयपुर को डिटेल कर पूछताछ की तो हथारों ने बताया कि 18 अप्रैल को दोनों मदनलाल डांगी की मोटर साईकिल अपना नम्बर आरजे 12 एसटी 7072 से गांव से कौलाशपुरी दर्शन करने गये, जहां से दोनो ने शंकरलाल डांगी जो हमसे साढ़े पांच लाख रूपए मांगता था और हर महिने ब्याज देना पडता था और तय दिनांक को ब्याज नहीं देने पर शंकरलाल डांगी गाली गलौच कर धमकता रहता है। इसको लेकर दोनो ने मिल शंकरलाल की हत्या करने की योजना बनाई।

विद्यापीठ परिसर में परिंडे बांधकर पक्षियों के संरक्षण का दिया संदेश

उदयपुर, (कासं)। जनार्दनराय नागर राजस्थान विद्यापीठ डीम्ड टू बी विवि के कुलपति प्रो. एस.एस. सारंगदेवोत ने विद्यापीठ के संघटक एलएमटीटी महाविद्यालय में पक्षियों के लिए परिंडे बांधकर ग्रीष्मकाल में जीवों के संरक्षण का संदेश दिया। महाविद्यालय प्रांगण में पेड़ों पर दाना-पानी की व्यवस्था की गई। प्रो. सारंगदेवोत ने कहा कि बढ़ती गर्मी के कारण पक्षियों व मूक पशुओं के लिए जल और आहार की उपलब्धता चुनौती बनती जा रही है। मानवता का तकाजा है कि हम न सिर्फ अपने लिए, बल्कि प्रकृति के इन मूक प्राणियों के लिए भी सहानुभूति दिखाएँ। उन्होंने कहा कि छतों, बगीचों, गलियों और सार्वजनिक स्थलों पर परिंडे बांधना तथा सड़कों के किनारे व चौराहों पर पानी के बर्तन रखना बेहद जरूरी है, ताकि पक्षी और पशु दोनों राहत पा सकें। उन्होंने आह्वान किया कि आगे आकर इस अभियान का हिस्सा बनें और जीवमात्र के प्रति करुणा व



जनार्दनराय नागर राजस्थान विद्यापीठ विवि के कुलपति प्रो. एस.एस. सारंगदेवोत ने विद्यापीठ के संघटक एलएमटीटी महाविद्यालय में पक्षियों के लिए परिंडे बांध कर संरक्षण का संदेश दिया।

संवेदनशीलता का परिचय दें। कार्यक्रम में महाविद्यालय के शिक्षक व विद्यार्थी भी उपस्थित रहे और परिंडे लगाने के संकल्प

के साथ अभियान में भागीदारी निभाई। इस अवसर पर प्राचार्य प्रो. सरोज गर्ग, डॉ. बलिदान जैन, डॉ. अमी राठौड, डॉ.

सुनिता मुंडिया, डॉ. रोमा सहित कार्यकर्ताओं ने परिंडा लगा, नियमित पानी भरने का लिया संकल्प।

सार-समाचार

जागरूकता कार्यक्रम आयोजित



उदयपुर, (कासं)। सूचना एवं प्रसारण मंत्रालय के केंद्रीय संचार ब्यूरो के क्षेत्रीय कार्यालय उदयपुर की ओर से राजकीय महिला औद्योगिक प्रशिक्षण संस्थान, उदयपुर में पोषण पखवाडा के तहत जागरूकता कार्यक्रम का आयोजन किया। कार्यक्रम के दौरान राजकीय महिला के समुह अनुरेसक हेमंत शर्मा ने कहा कि भारत में लाखों लोगों के लिए कुपोषण एक खामीश संकट बना हुआ है – जो न केवल व्यक्तियों को बल्कि पूरे देश के भविष्य को प्रभावित करता है। बीते कुछ वर्षों में, कुपोषण को दूर करने में जागरूकता बढ़ाने और सामुदायिक भागीदारी को बढ़ावा देने के लिए, पोषण पखवाडा, एक शक्तिशाली मंच के रूप में उभरा है। कार्यक्रम को संबोधित करते हुए विभाग के क्षेत्रीय प्रचार सहायक रवि कुमार योगी ने कहा कि पोषण पखवाडा का सातवां संस्करण 8 अप्रैल से 22 अप्रैल तक मनाया जा रहा है। पोषण पखवाडा 2025 बच्चे के जीवन के पहले 1 हजार दिनों पर केंद्रित है, क्योंकि यह बच्चे के विकास के लिए बेहद महत्वपूर्ण है। पोषण अभियान का मकसद तकनीक और परंपरा के तालमेल से बच्चों और महिलाओं के बीच स्वस्थ और पौष्टिक आहार को बढ़ावा देना है। पोषण पखवाडा स्वस्थ भोजन विकल्पों को बढ़ावा देकर बचपन के मोटापे पर भी ध्यान केंद्रित करता है। उन्होंने बताया कि पोषण पखवाडा महिलाओं और बच्चों पर मुख्य ध्यान देते हुए एक पौष्टिक भारत के निर्माण की दिशा में एक कदम है। भारत सरकार के सभी मंत्रालय और विभाग, देश भर के आंगनवाड़ी केंद्रों के साथ मिलकर समुदाय को जागरूक करने के लिए विभिन्न गतिविधियाँ आयोजित कर रहे हैं। कार्यक्रम के दौरान विभाग के पंजीकृत दल कालदास तेराताली पार्टी, पाली द्वारा पोषण अभियान पर गीत एवं लोक नृत्य के माध्यम से जागरूकता संदेश दिया गया।

पश्चिम बंगाल में राष्ट्रपति शासन की मांग

कपासन, (निर्सं)। कपासन में विश्व हिंदू परिषद और बजरंग दल के कार्यकर्ताओं ने पश्चिम बंगाल में हिंदू समाज पर हो रही हिंसा के विरोध में प्रदर्शन किया। सोमवार शाम को राधा कृष्ण मंदिर, पंचायत समिति में सर्व हिंदू समाज के साथ कार्यकर्ता एकत्र हुए। प्रदर्शनकारियों ने बंगाल में इस्लामी जिहादियों द्वारा हिंदुओं पर हमले, आगजनी और मंदिरों में तोड़फोड़ का आरोप लगाया। उन्होंने कहा कि इन घटनाओं को मसला बनवाकर सरकार का संरक्षण प्राप्त है। वक्फ बोर्ड संशोधन कानून के विरोध की आड़ में हिंदुओं पर हो रहे अत्याचारों पर राज्य सरकार की चुप्पी का भी विरोध किया गया। अत्याचारों पर राज्य सरकार की चुप्पी का भी विरोध किया गया। एएसडीएम राजीव सुहाल को सौंपे गए ज्ञापन में केंद्र सरकार से तत्काल हस्तक्षेप कर प्रशासन अपने हाथ में लेने की मांग की गई। हिंसा की सीबीआई जांच और दोषियों को सजा देने की मांग भी शामिल थी। ज्ञापन में बंगाल की कानून व्यवस्था के तहत सुरक्षा बलों को सौंपने की मांग की गई। बांग्लादेशी और रोहिंग्या घुसपैठियों की पहचान कर उन्हें देश से बाहर करने की मांग रखी गई। साथ ही बंगाल-बांग्लादेश की 450 किलोमीटर सीमा पर तारबंदी का काम तुरंत शुरू करने की मांग की गई। कार्यक्रम में विश्व हिंदू परिषद जिला उपाध्यक्ष दिलीप कुमार बोरोगामा, प्रबंड मंत्री गोपाल कृष्ण कावरा, अध्यक्ष भगवती लाल सोमानी, स्वर्णकार समाज नवयुवक मंडल अध्यक्ष संजय सोनी, सहित बड़ी संख्या में हिंदू समाज के लोग मौजूद रहे। कपासन में विश्व हिंदू परिषद और बजरंग दल के कार्यकर्ताओं ने पश्चिम बंगाल में हिंदू समाज पर हो रही हिंसा के विरोध में प्रदर्शन किया। सोमवार शाम को राधा कृष्ण मंदिर, पंचायत समिति में सर्व हिंदू समाज के साथ कार्यकर्ता एकत्र हुए। एएसडीएम राजेश सुवाल को ज्ञापन महामहिम राष्ट्रपति के नाम सोचा राष्ट्रपति शासन लगाने की मांग किया।

तीन बदमाश गिरफ्तार

उदयपुर, (कासं)। रास्तों से गुजरने वालों को रोक कर मारपीट कर लूटने के आरोप में पुलिस ने तीन बदमाशों को गिरफ्तार किया है। ये बदमाश राहगीरों का सामान लूटते हुए मारपीट करते थे। इसका वीडियो बनाते थे और फिर अपने सोशल मीडिया पर डालते थे। इन इस मामले में दो नाबालिगों को डिटेल किया। असल में उदयपुर जिले के खेरवाड़ा क्षेत्र के बालवाड़ा पुलिस थाने में एक रिपोर्ट शनिवार को दर्ज हुई थी जिसमें इस तरह गाड़ी रुकवा कर मारपीट कर लूटने से लेकर उसके वीडियो सोशल मीडिया पर लगाने की शिकायत की गई। पुलिस के पास इसी तरह का एक अन्य प्रकरण भी 16 अप्रैल को दर्ज हुआ था। पुलिस बदमाशों की तलाश कर रही थी और इस मामले में पुलिस ने तीन जनों और दो नाबालिग को पकड़ा है। पुलिस ने इस मामले में बालवाड़ा के पास भलाई निवासी जयदीप पुत्र भुरीलाल सांगिया, ढीकवास सतिया निवासी रोहित कुमार कसौटा उर्फ लाटू पुत्र नाथलाल कसौटा तथा फलासिया पुलिस थाना क्षेत्र के गरणवास आम्बाशेली फला निवासी आशीष कुमार पुत्र हरजी डोडियार को गिरफ्तार किया है। बालवाड़ा थानाधिकारी गणपत सिंह ने बताया कि इस मामले में तीन बदमाशों और दो नाबालिगों को डिटेल किया है। तीनों को खेरवाड़ा कोर्ट में पेश किया और दोनो नाबालिगों को अनुसंधान संप्रेषण गृह उदयपुर में भेजा है। इन बदमाशों को पुलिस ने उण्डावेरा गोहावाडा में नाकाबंदी कर पकड़ा और उनके कब्जे से चटना में लूटी गई बाइक, मोबाइल एवं पर्स मय दस्तावेजों के धरामत किया है। साथी से पृष्ठताछ की तो बताया कि वे अपने साथियों के साथ में मिलकर लूट की वारदात करते थे।

के.के.आर. बनी विजेता

उदयपुर, (कासं)। शिकारबाड़ी मैदान पर खेली गई मुस्लिम क्रिकेट लीग सीजन 4 के फाइनल केकेआर व ओरिएंटल क्रिकेट क्लब के बीच खेला गया जिसमें केकेआर ने जीत दर्ज कर प्रतियोगिता की विजेता बनी। प्रतियोगिता संयोजक वसीम शेख व फराज अली ने बताया कि शिकारबाड़ी पर खेले गए फाइनल में केकेआर ने 196 रन बनाए। लक्ष्य का पीछा करने उतरी ओरिएंटल क्रिकेट क्लब ने 172 ही रन बना पाए और केकेआर विजेता बनी। केकेआर के तालीम अली ने 70 रन और मोइज खान ने 54 रन बनाए। ओरिएंटल क्रिकेट क्लब के सहायक शेख अर अदनाज ने 2-2 विकेट लिए। ओरिएंटल 20 ओवर में 8 विकेट खोकर 172 रन ही बना सकी जिसमें स्यरद जमीर अली 71 और मोइज ने 49 रन बनाए। केकेआर के अमान अहमद व मोइज ने दो-दो व मो. रहान ने तीन विकेट लिए। प्रतियोगिता में रणजी प्लेयर मो. शफी, मो. तारीक, शाहरुक, अरुपि सिंह, राहुल। समापन समारोह में मुख्य अतिथि मनोज चौधरी, अरुपि सिंह, लालू बडाला, डॉ. खुर्शीद, फिरोज खान अन्वसी, अब्दुल कादर खान, अनौस इकबाल व अतिथि के रूप में रियाज हुसैन, वकार, जहीर, रईस व शकील थे।

बिजली बंद रहेगी आज

भीण्डर, (निर्सं)। भीण्डर नगर सहित आसपास क्षेत्र में 22 अप्रैल मंगलवार सुबह 9 से 2 बजे तक बिजली बंद रहेगी। सहायक अभियंता घनश्यामदास वैष्णव ने बताया कि भीण्डर बिजली कार्यालय स्थित 33 व 11 केबी जीएसएस, ब्रेकर सहित विभिन्न जगहों पर विद्युत स्वरखाव के चलते भीण्डर नगर पालिका क्षेत्र, बांसडा, धारता, लालपुरा आदि गांवों में सुबह 9 से 2 बजे तक विद्युत आपूर्ति बंद रहेगी।

प्राकरूप-10 (नियम-6 (7) संशोधित)

कार्यालय प्राधिकृत अधिकारी एवं आयुक्त नगर परिषद राजसमन्द कासं, 522 दिनांक: 18/04/2025

श्री छगनलाल पिता श्री मोडा गुना निवासी गच्छली का गुना, सुन्दरवा तहसील व जिला गजसमन्द 2. श्रीमती मीना पालीवाल पत्नी श्री उमाशंकर पालीवाल निवासी गणेश चौधरा कांकोरी तहसील व जिला राजसमन्द 3. श्री किशनसिंह पिता श्री चारुसिंह चौहान निवासी दोबड द्वारा इस कार्यक्रम में नीचे उल्लिखित भूमि का गैर कृषि प्रयोजन के उपयोग हेतु ऐसी भूमि के अपने अतिरिक्त अधिकारी के निर्वाचन के लिए आवेदन प्रस्तुत किया है, अर्थात्-

क्र.सं.	जिले सहित तहसील का नाम	ग्राम का नाम	खसरा संख्या	क्षेत्र
1	राजसमन्द	राजसमर	1210/1 1210/2	रकबा 0.2574 हैक्टर रकबा 0.2574 हैक्टर

सूचित, इसके द्वारा समस्त संबंधित व्यक्तियों को सूचित किया जाता है कि यदि किसी व्यक्ति को राज्यन्य राजसमन्द अधिनियम 1956 की धारा 90-क और राजस्थान अधिनियम अधिनियम 1955 की धारा 63 के अन्तर्गत पूर्णक प्रयोजन के लिए भूमि के उपयोग हेतु अनुमति देना है, अतः अधिनियम अधिकारों के निर्वाहन पर कोई अपील नहीं होनी चाहिए। जो यह धारा 90-क के प्रकलन के 7 दिन के भीतर-भीतर किसी भूमि अधिकारी के कार्यालय समेत के क्षेत्र में अधिसूचना-कमरे के समक्ष समस्त उद्देश्य के साथ अपने आवेदन प्रस्तुत कर सकते हैं। अधिनियम विवरण समेत के भीतर-भीतर किसी अधिकारी के अन्तर्गत यह संख्या जारी की कि किसी को अपील नहीं है। उक्त अनुसूची वाले मामले का विपश्चय किया जाएगा। यह सूचना नये हस्ताक्षर और मुहर के अन्तर्गत जारी दिनांक को जारी की गई।

प्राधिकृत अधिकारी एवं आयुक्त, नगर परिषद, राजसमन्द